

प्रैस विज्ञप्ति

हरियाणा के सात जिलों में विकलांगों के कल्याण हेतु नेशनल हैन्डीकैप्ड फाइनेन्स एण्ड डिवैल्पमेंट कार्पोरेशन एवं गुड़गाँव ग्रामीण बैंक की पहल

फरीदाबाद, 8 दिसंबर ।

नेशनल हैन्डीकैप्ड फाइनेन्स एण्ड डिवैल्पमेंट कार्पोरेशन, सामाजिक न्याय एवं अधिकारिता मंत्रालय, भारत सरकार एवं ग्रामीण बैंक, प्रधान कार्यालय, गुड़गाँव के मध्य आज फरीदाबाद में एक समझौते पर संयुक्त रूप से हस्ताक्षर किये गए। नेशनल हैन्डीकैप्ड फाइनेन्स एण्ड डिवैल्पमेंट कार्पोरेशन की तरफ से श्री हर्ष भाल, अध्यक्ष एवं प्रबंध निदेशक एवं गुड़गाँव ग्रामीण बैंक की ओर से श्री एस.इन्द्रजीत ने इस समझौते पर हस्ताक्षर किए। इस समझौते के अंतर्गत गुड़गाँव ग्रामीण बैंक, गुड़गाँव प्रदेश में विकलांगों के उत्थान के लिए क्रेडिट गारंटी स्कीम के माध्यम से सस्ती ब्याज दरों पर 1% की विशेष छूट प्रदान की जायेगी। गुड़गाँव ग्रामीण बैंक गरीबों के उत्थान के लिये विभिन्न ऋण योजनाएं लागू करके पहले से ही अग्रणी रहा है। इस पहल से गुड़गाँव, मेवात, फरीदाबाद, पलवल, सोनीपत, रिवाड़ी एवं महेन्द्रगढ़ जिले में रहने वाले विकलांग जनों को लाभ पहुँचेगा। समझौते के अनुसार लघु एवं सूक्ष्म उद्योगों की स्थापना हेतु ऋण केवल क्रेडिट गारण्टी स्कीम के तहत सुरक्षित रहेंगे। विकलांगों के सामाजिक एवं आर्थिक विकास हेतु सस्ती ब्याज दरों पर शिक्षा ऋण भी भारतीय रिजर्व बैंक के निर्देशानुसार उपलब्ध करवाए जाएंगे।

गुड़गाँव ग्रामीण बैंक प्रदेश भर में कार्यरत 208 शाखाओं के माध्यम से इन योजनाओं का कार्यान्वयन करेगा। इस समझौते के अवसर पर नेशनल हैन्डीकैप्ड फाइनेन्स एण्ड डिवैल्पमेंट कार्पोरेशन की तरफ से श्री ए.के.डे, उपमहाप्रबंधक, श्री जी.एस.पंवार, मुख्य प्रबंधक (वित्त), श्री अनिल कुमार, मुख्य प्रबंधक (कार्मिक एवं प्रशासनिक), डॉ. विनीत राणा, प्रबंधक (परियोजना) एवं श्री आर. के.मिश्रा, कंपनी सचिव उपस्थित थे। गुड़गाँव ग्रामीण बैंक की तरफ से श्री एच. वी. ब्रह्मगोदर, महाप्रबंधक, श्री सतीश अग्रवाल, वरिष्ठ प्रबंधक, एवं श्री आर. एस. आर्य, वरिष्ठ प्रबंधक उपस्थित थे ।

